

मोदी बोले, किसी पंथ से नहीं जुड़ा है योग

प्रधानमंत्री ने कहा, यह दुनिया को एक सूत्र में बांधने वाली शक्ति बन सकता है

संयुक्त राष्ट्र, प्रेटर : प्रधानमंत्री नरेंद्र मोदी ने उम्मीद जताई है कि योग दुनिया को एक सूत्र में बांधने वाली शक्ति बन सकता है। उन्होंने जोर देकर कहा कि योग किसी पंथ विशेष से जुड़ा नहीं है और यह लोगों के शारीरिक और मानसिक स्वास्थ्य को बेहतर बनाता है। मोदी ने वीडियो लिंक के जरिये न्यूयॉर्क के कैटस्किल्स इलाके में 'वाईओ 1 लगजरी नेचर क्वोर सेंटर' का उद्घाटन करते हुए यह टिप्पणी की। इस तरह का केंद्र स्थापित करने का विचार राज्यसभा सदस्य और एस्सेल समूह के अध्यक्ष सुभाष चंद्रा का है।

अपने वीडियो संबोधन में प्रधानमंत्री ने कहा कि योग शब्द का अर्थ है जोड़ना। इसलिए योग में बढ़ती रुचि मुझे उम्मीद से भर देती है। मुझे आशा है कि योग दुनिया को एक सूत्र में जोड़ने वाली शक्ति बन सकता है। मेरा हमेशा से यह मानना है कि योग का कोई पंथ नहीं है। इससे हर कोई लाभान्वित हो सकता है। वह भी जो स्वयं को धार्मिक नहीं मानते।

उन्होंने अपने संदेश में कहा कि महज तीन वर्षों में अंतरराष्ट्रीय योग दिवस दुनियाभर में एक जन आंदोलन बन



गया है और यह कई देशों में सार्वजनिक जीवन का अहम हिस्सा बन गया है। इसका प्रभाव किसी एक दिन तक सीमित नहीं है। यह योग से प्रेरित लाखों लोगों के लिए शुरुआत करने का अवसर बन गया है।